

## TNPSC துளிகள்

- ❖ ஓடிசா கடற்கரையில் உள்ள அப்துல் கலாம் தீவிலிருந்து, அணு ஆயுதங்களைச் சுமந்து செல்லக்கூடிய கண்டங்களுக்கு இடையிலான எறிகணையை (ICBM) இந்தியா முதன் முறையாகச் சோதனை செய்தது.
  - கண்டங்களுக்கு இடையிலான எறிகணை (ICBM) என்பது சாதாரண அல்லது அணு ஆயுதங்களைச் சுமந்து செல்லும் திறன் கொண்ட 5,500 கி.மீ-க்கும் அதிக தூரம் சென்று இலக்கைத் தாக்கக் கூடிய ஒரு நீண்ட தூர எறிகணையாகும்.
- ❖ 2026 ஆம் ஆண்டிற்கான உலக இடப்பெயர்வுப் பறவைகள் தினமானது (WMBD), பறவைகள் பாதுகாப்பை ஊக்குவிக்கும் வகையில் ஆண்டுதோறும் மே 9 மற்றும் அக்டோபர் 10 ஆகிய தேதிகளில் கடைபிடிக்கப்படுகிறது.
  - 2026 ஆம் ஆண்டிற்கான கருத்துரு, "Every Bird Counts – Your Observations Matter!" என்பதாகும்.

## தமிழ்நாட்டுச் செய்திகள்

### தமிழ்நாடு சட்டப்பேரவையின் சபாநாயகர்




- ❖ தமிழக வெற்றிக் கழகத்தைச் சேர்ந்த ஜே. சி. டி. பிரபாகர், 2026 ஆம் ஆண்டு மே 12 அன்று தமிழ்நாடு சட்டப்பேரவையின் சபாநாயகராக தேர்ந்தெடுக்கப்பட்டார்.
- ❖ சபாநாயகர் பொறுப்பேற்ற பிறகு நடத்திய துணைச் சபாநாயகர் தேர்தலில், ரவிசங்கர் போட்டியின்றித் தேர்ந்தெடுக்கப் பட்டார்.
- ❖ அவைத் தலைவரும், எதிர்க்கட்சித் தலைவரும் இணைந்து சபாநாயகரை அவரது இருக்கைக்கு அழைத்துச் செல்லும் பாரம்பரியம், ஐக்கியப் பேரரசின் (UK) நாடாளுமன்ற முறையிலிருந்து உருவானது என்று முதல்வர் விஜய் நினைவு கூர்ந்தார்.
- ❖ கல்வி நிறுவனங்கள் மற்றும் வழிபாட்டுத் தலங்களுக்கு அருகாமையில் (500 மீட்டருக்குள்) உள்ள 717 டாஸ்மாக் மதுபானக்கடைகளை இரண்டு வாரங்களுக்குள் மூட தமிழக அரசு உத்தரவிட்டுள்ளது.
- ❖ தமிழகம் முழுவதும் தற்போது 4,765 டாஸ்மாக் சில்லறை மதுபானக் கடைகள் செயல்பட்டு வருகின்றன.
- ❖ 2026 ஆம் ஆண்டு மே 13ஆம் தேதி நடைபெற்ற சட்டப் பேரவை நம்பிக்கை

வாக்கெடுப்பில் த.வெ.க சட்டமன்ற உறுப்பினரான ஆர். சீனிவாச சேதுபதி பங்கேற்க சென்னை உயர்நீதிமன்றம் தடை விதித்துள்ளது.

- ❖ திருப்பத்தூர் மாவட்டத்தில் உள்ள திருப்பத்தூர் மற்றும் சிவகங்கை மாவட்டத்தில் உள்ள திருப்பத்தூர் ஆகிய தொகுதிகளின் பெயர்கள் மற்றும் எழுத்துக்கூட்டுகள் ஒரே மாதிரியாக இருப்பதால் தேர்தலில் குழப்பம் ஏற்பட்டதாகத் தொடரப்பட்ட மனுவின் அடிப்படையில் இந்த இடைக்கால உத்தரவு பிறப்பிக்கப்பட்டது.

## தமிழ்நாட்டின் பெண் அமைச்சர்கள்



- ❖ 1935 ஆம் ஆண்டு இந்திய அரசுச் சட்டத்தின் கீழ் 1937 ஆம் ஆண்டு நடைபெற்ற தேர்தலுக்குப் பிறகு, சி. ராஜகோபாலாச்சாரி தலைமையில் அமைக்கப்பட்ட சென்னை மாகாண அமைச்சரவையில் பெண்கள் யாரும் இடம்பெறவில்லை.
- ❖ இந்த அமைச்சரவை 1939 ஆம் ஆண்டு அக்டோபர் 30 அன்று ராஜினாமா செய்தது, அதைத் தொடர்ந்து 1946 ஆம் ஆண்டு ஏப்ரல் 30 ஆம் தேதி வரை ஆளுநர் ஆட்சி நீடித்தது.
- ❖ இரண்டாம் உலகப் போருக்குப் பிறகு, 1946 ஆம் ஆண்டு ஏப்ரல் 30 அன்று டி. பிரகாசம் தலைமையில் புதிய அமைச்சரவை பொறுப்பேற்றது.
- ❖ சுதந்திரப் போராட்ட வீரர் ருக்மிணி லட்சுமிபதி, சென்னை மாகாண அமைச்சரவையில் இடம்பெற்ற முதல் பெண் அமைச்சரானார். அவர் பொது சுகாதாரம் மற்றும் மருத்துவத் துறைகளைக் கவனித்துக்கொண்டார்.
- ❖ இந்திய குடியரசான பிறகு, 1952 ஆம் ஆண்டில் நடைபெற்ற முதல் பொதுத் தேர்தலுக்குப் பிறகு சி. ராஜகோபாலாச்சாரி அமைத்த அமைச்சரவையில் பெண்கள் யாரும் இடம் பெறவில்லை.
- ❖ 1953 ஆம் ஆண்டு அக்டோபர் 9 அன்று நடைபெற்ற அமைச்சரவை மாற்றத்தின் போது, ஜோதி வெங்கடாசலம் அமைச்சராக நியமிக்கப்பட்டார். அவர் 1954 ஆம் ஆண்டு ஏப்ரல் மாதம் வரை அமைச்சராகப் பணியாற்றினார்.
- ❖ பின்னர் காமராஜர் தலைமையில் அமைக்கப்பட்ட அமைச்சரவையில் முதலில் பெண்கள் இல்லை, ஆனால் 1957 ஆம் ஆண்டு தேர்தலுக்குப் பிறகு, 1957 ஆம் ஆண்டு ஏப்ரல் 13 அன்று அமைக்கப்பட்ட அமைச்சரவையில் லூர்தம்மாள் சைமன் அமைச்சர் ஆனார்.
- ❖ 1967 ஆம் ஆண்டில் திராவிட முன்னேற்றக் கழகம் முதன்முதலில் ஆட்சி அமைத்த போது, சி. என். அண்ணாதுரை அமைச்சரவையில் சத்தியவாணி முத்து ஆதிதிராவிடர் நலத்துறை அமைச்சரானார் என்பதோடு மு. கருணாநிதியின் அமைச்சரவையிலும்

அவர் தொடர்ந்தார்.

- ❖ எம். ஜி. ராமச்சந்திரனின் மறைவுக்குப் பிறகு, ஜானகி ராமச்சந்திரன் குறுகிய காலம் முதல்வராக இருந்தார் என்பதோடு அந்த அமைச்சரவையில் அவர் மட்டுமே ஒரே பெண்ணாக இருந்தார்.
- ❖ 1991 ஆம் ஆண்டு தேர்தலுக்குப் பிறகு, ஜெ. ஜெயலலிதா அமைச்சரவையில் ஆர். இந்திர குமாரி அமைச்சரானார் என்பதோடு அன்று முதல் தமிழ்நாட்டின் அமைச்சரவைகளில் பெண்கள் தொடர்ந்து இடம்பெற்று வருகின்றனர்.

## தேசியச் செய்திகள்

### இந்தியாவின் புதுப்பிக்கத்தக்க எரிசக்தி வளர்ச்சி




- ❖ நிறுவப்பட்ட புதுப்பிக்கத்தக்க எரிசக்தித் திறனில் இந்தியா உலகின் 3-வது பெரிய நாடாக உருவெடுத்துள்ளது.
- ❖ இந்தியாவின் புதைபடிவமற்ற எரிசக்தித் திறன் 262.7 ஜிகாவாட்டை (GW) கடந்து உள்ளதுடன் இது நாட்டின் மொத்த மின் உற்பத்தித் திறனில் 50%-க்கும் அதிகமாகும்.
- ❖ உள்நாட்டு சூரிய மின் தகடு உற்பத்தித் திறன் 2024 ஆம் ஆண்டில் 38 ஜிகாவாட்டில் இருந்து, 2025 ஆம் ஆண்டில் 74 ஜிகாவாட்டாக அதிகரித்துள்ளது.
- ❖ இதே காலத்தில் சூரிய மின்கல உற்பத்தித் திறன் 9 ஜிகாவாட்டிலிருந்து 25 ஜிகாவாட்டாக அதிகரித்துள்ளது.
- ❖ இவ்வளவு வளர்ச்சி இருந்த போதிலும், நுண்தகு மென்தகடு / வேஃபர்ஸ் மற்றும் பாலி சிலிகான் போன்ற சூரிய சக்தி கூறுகளில் 60-80% இன்னும் சீனாவிலிருந்து இறக்குமதி செய்யப்படுகின்றன.
- ❖ புதுப்பிக்கத்தக்க எரிசக்தி விரிவாக்கத்தில் சூரிய மற்றும் காற்று ஆற்றல் முக்கியப் பங்கு வகிப்பதுடன் 2025-ஆம் ஆண்டில் மட்டும் சூரிய சக்தித் திறன் 44 ஜிகாவாட்டாக கூடுதலாகச் சேர்க்கப் பட்டுள்ளது.

### விலங்குகள் வதை தடுப்புச் சட்டம், 1960 தரவுகள்


- ❖ தேசிய குற்ற ஆவணக் காப்பகமானது (NCRB), விலங்குகள் வதை தடுப்புச் சட்டம் 1960-இன் கீழ் பதிவு செய்யப்பட்ட குற்றங்கள் குறித்த தேசிய அளவிலான புள்ளிவிவரத் தரவுகளை முதன்முறையாகத் தொகுத்துள்ளது.

- ❖ விலங்குகளுக்குத் தேவையற்ற வலி அல்லது துன்பம் ஏற்படுவதைத் தடுப்பதே இச்சட்டத்தின் நோக்கமாகும்.
- ❖ இச்சட்டம், 'விலங்கு' என்பதை மனிதன் அல்லாத பிற உயிரினங்கள் என வரையறுக்கிறது.
- ❖ இச்சட்டத்தின் கீழ் அதிகப்படியான வழக்குகள் முறையே மகாராஷ்டிரா, மத்தியப் பிரதேசம், உத்தரப் பிரதேசம், குஜராத் மற்றும் தமிழ்நாடு ஆகிய மாநிலங்களில் பதிவாகியுள்ளன.
- ❖ விலங்கு நலன் மற்றும் வதைத் தடுப்பு குறித்து அரசாங்கத்திற்கு ஆலோசனை வழங்க, இச்சட்டத்தின் பிரிவு 4-இன் கீழ் இந்திய விலங்கு நல வாரியம் (AWBI) நிறுவப்பட்டது.



## சர்வதேசச் செய்திகள்

### தாஸ் ஆடம் ஸ்மித் சிக்கல்



- ❖ ஆடம் ஸ்மித் எழுதிய 'நாடுகளின் செல்வம்' (The Wealth of Nations) நூலின் 250-வது ஆண்டு நிறைவையொட்டி, பொருளாதாரச் சிந்தனையில் நிலவும் "தாஸ் ஆடம் ஸ்மித் சிக்கல்" குறித்த விவாதங்கள் மீண்டும் எழுந்துள்ளன.
- ❖ 'நாடுகளின் செல்வம்' நூலில் கூறப்பட்டுள்ள சுயநலத்திற்கும், 'தார்மீக உணர்வுகளின் கோட்பாடு' (The Theory of Moral Sentiments) நூலில் கூறப்பட்டுள்ள தார்மீக அனுதாபத்திற்கும் இடையே உள்ள முரண்பாடே இந்தச் சிக்கலாகக் கருதப்படுகிறது.

- ❖ நவீன அறிஞர்கள், ஆடம் ஸ்மித் அறநெறி மற்றும் பொருளாதாரத்தைத் தனித்தனி கருத்துகளாகப் பார்க்காமல், ஒரே தார்மீகக் கட்டமைப்பிற்குள் இணைத்துப் பார்த்ததாக வாதிடுகின்றனர்.
- ❖ சந்தையில் தனிநபர்களின் செயல்பாடுகள் எவ்வாறு சமூகத்திற்குப் பயனளிக்கும் என்பதை "கண்ணுக்குத் தெரியாத கை" (Invisible Hand) என்ற கருத்து விளக்குகிறது.
- ❖ இது நவீன முதலாளித்துவத்தில் சுயநலம், அறநெறி, நலன் மற்றும் சமூகப் பொறுப்பு ஆகியவற்றுக்கு இடையேயான சமநிலையை முன்னிலைப்படுத்துகிறது.

## பொருளாதாரச் செய்திகள்

### மின்னணு தங்க வைப்பு ரசீதுகள்



- ❖ தேசிய பங்குச் சந்தையானது (NSE), 2026 ஆம் ஆண்டில் மின்னணு தங்க வைப்பு ரசீது (EGR) வர்த்தகத்தைத் தொடங்கியது.
- ❖ EGR என்பது செபி (SEBI) அங்கீகாரம் பெற்ற பெட்டகங்களில் சேமிக்கப்பட்டுள்ள தங்கத்தைக் குறிப்பதோடு இது செபியால் ஒழுங்குமுறைப் படுத்தப் பட்ட டிஜிட்டல் ஆவணங்களாகும்.
- ❖ ஒவ்வொரு EGR-ம் 995 அல்லது 999 தூய்மை கொண்ட தங்கத்தைக் குறிப்பதுடன் இவை NSDL அல்லது CDSL கணக்குகள் மூலம் டிமேட் (Demat) வடிவில் பாதுகாக்கப்படுகிறது.
- ❖ EGR வர்த்தகம் மும்பை பங்குச் சந்தையில் (BSE) 2022 ஆம் ஆண்டு அக்டோபர் மாதத்திலும், தேசிய பங்குச் சந்தையில் (NSE) 2026 ஆம் ஆண்டிலும் T+1 தீர்வு முறையுடன் தொடங்கப்பட்டது.
- ❖ முதலீட்டாளர்கள் உரிய திரும்பப் பெறும் கட்டணங்கள் மற்றும் 3% ஜிஎஸ்டி செலுத்தி, EGR-களை நேரடி தங்கக் கட்டிகளாகவோ அல்லது நாணயங்களாகவோ மாற்றிக் கொள்ளலாம்.
- ❖ ஒழுங்குமுறைப்படுத்தப்படாத டிஜிட்டல் தங்கத் தளங்களுடன் ஒப்பிடுகையில், EGR-கள் வெளிப்படையான விலை நிர்ணயம், பரிவர்த்தனை வர்த்தகம் மற்றும் முதலீட்டாளர் பாதுகாப்பை வழங்குகின்றன.

## பிரபலமானவர்கள், விருதுகள், மற்றும் நிகழ்வுகள்

### தேசியப் பஞ்சாயத்து விருதுகள் 2025

- ❖ ஊரக வளர்ச்சி மற்றும் உள்ளாட்சி நிர்வாகத்தில் சிறந்து விளங்கிய

பஞ்சாயத்துகளுக்குத் தேசியப் பஞ்சாயத்து விருதுகள் வழங்கப்பட்டன.

- ❖ மிஸோரம் மாநிலத்தின் கௌர்தா வடக்கு கிராமம், "தூய்மையான மற்றும் பசுமையான பஞ்சாயத்து" பிரிவில் முதலிடம் பெற்றது.
- ❖ கர்நாடகா 6 விருதுகளுடன் முதலிடத்தைப் பிடித்தது; அதைத் தொடர்ந்து ஒடிசா மற்றும் ஆந்திரப் பிரதேசம் தலா 5 விருதுகளைப் பெற்றன.
- ❖ தீன தயாள் உபாத்யாய பஞ்சாயத்து சதத் விகாஸ் புரஷ்கார் (DDUPSVP) விருதின் கீழ் மொத்தம் 34 கிராமப் பஞ்சாயத்துகள் தேர்வு செய்யப் பட்டன.
- ❖ நாணாஜி தேஷ்முக் சர்வோத்தம் பஞ்சாயத்து சதத் விகாஸ் புரஸ்கார் (NDSPSVP) விருதின் கீழ் 8 பஞ்சாயத்துகள் தேர்வு செய்யப்பட்டன.
- ❖ NDSPSVP 2025-இன் கீழ், அசாம் மாநிலத்தின் நியூ நபாம் காவன் பஞ்சாயத்து இந்தியாவின் சிறந்த கிராமப் பஞ்சாயத்து விருதை வென்றது.
- ❖ பீகாரின் டெல்கப் மற்றும் உத்தரப் பிரதேசத்தின் பிரஹ்ரு ஆகியவை முறையே இரண்டாம் மற்றும் மூன்றாம் இடங்களைப் பிடித்தன.



### **தேசிய ஃபுளோரன்ஸ் நைட்டிங்கேல் விருதுகள் 2026**


- ❖ சர்வதேச செவிலியர் தினத்தை (மே 12) முன்னிட்டு, 2026 ஆம் ஆண்டு மே 12 அன்று ராஷ்டிரபதி பவனில் 15 செவிலியர் பணியாளர்களுக்கு தேசிய ஃபுளோரன்ஸ் நைட்டிங்கேல் விருதுகளை குடியரசுத் தலைவர் திரௌபதி முர்மு வழங்கினார்.
- ❖ துணை செவிலியர் பேறுகால உதவியாளர்கள் (ANMs), பதிவு செய்யப்பட்ட செவிலியர்கள், செவிலியர் அதிகாரிகள் மற்றும் செவிலியர் கல்வியாளர்களின் சேவையைப் பாராட்டும் வகையில் மத்திய சுகாதார அமைச்சகத்தால் இந்த விருதுகள் வழங்கப்படுகின்றன.
- ❖ லட்சத்தீவைச் சேர்ந்த ஆயிஷா பீபி கே, 2026-ஆம் ஆண்டில் ஒரு தொலைதூரத் தீவில் நள்ளிரவில் சிக்கலான பிரசவத்தைக் கையாண்டதற்காக இவ்விருதைப் பெற்றார்.

- ❖ லடாக்கைச் சேர்ந்த குல்விந்தர் பர்ஹி, உயரமான மலைப்பகுதிகளில் கிட்டத்தட்ட 30 ஆண்டுகள் செவிலியர் சேவையாற்றியதற்காக கௌரவிக்கப்பட்டார்.
- ❖ விருது பெற்ற ஒவ்வொருவருக்கும் தகுதிச் சான்றிதழ், பதக்கம் மற்றும் ₹1 லட்சம் ரொக்கப் பரிசு வழங்கப்பட்டது.



## முக்கிய தினங்கள்

### உலக லூபஸ் தினம் - மே 10



- ❖ லூபஸ் எனப்படும் நாள்பட்ட தன்னுடல் தாக்கு நோய் குறித்த விழிப்புணர்வை ஏற்படுத்துவதை இந்நாள் நோக்கமாகக் கொண்டுள்ளது.
- ❖ லூபஸ் என்பது உடலின் நோய் எதிர்ப்பு மண்டலம் அதன் சொந்த ஆரோக்கியமான திசுக்கள் மற்றும் உறுப்புகளைத் தாக்கும் ஒரு தன்னுடல் தாக்கு நோயாகும்.
- ❖ சோர்வு, மூட்டு வலி, முகத்தில் பட்டாம்பூச்சி வடிவத் தடிப்பு, காய்ச்சல், முடி உதிர்தல் மற்றும் வாய் புண்கள் ஆகியன இதன் பொதுவான அறிகுறிகளாகும்.
- ❖ 2026 ஆம் ஆண்டிற்கான கருத்துரு "Make Lupus Visible" என்பதாகும்.

## இதரச் செய்திகள்

### சோமநாதர் கோவில் 2026

- ❖ குஜராத்தின் பிரபாஸ் படானில் அமைந்துள்ள சோமநாதர் கோவில், 1951 ஆம் ஆண்டு மே மாதத்தில் அக்கோவில் மீண்டும் திறக்கப்பட்டதன் 75-வது ஆண்டையும், 1026 ஆம் ஆண்டில் இக்கோவில் மீது நடத்தப்பட்ட முதல் படையெடுப்பின் 1000-வது ஆண்டையும் நினைவு கூர்கிறது.
- ❖ சர்தார் வல்லபாய் படேலின் மறுசீரமைப்பு முயற்சிகளுக்குப் பிறகு, 1951 ஆம் ஆண்டு மே 11 அன்று இந்தியாவின் முதல் குடியரசுத் தலைவர் ராஜேந்திர பிரசாத் இந்தக் கோவிலை முறைப்படி திறந்து வைத்தார்.
- ❖ சிவபெருமானின் 12 ஜோதிர்லிங்கங்களில் முதலாவது சோமநாதர் கோவில் ஆகும்.
- ❖ 11-ஆம் நூற்றாண்டு முதல் இக்கோவில் பலமுறை படையெடுப்புகளையும் அழிவுகளையும் சந்தித்தது (முதல் தாக்குதல் கி.பி. 1026).
- ❖ தற்போதைய கோவில் கைலாஷ் மகாமேரு பிரசாத் கட்டடக்கலை பாணியில் கட்டப் பட்டுள்ளது.
- ❖ சோமநாதர் அறக்கட்டளையின் தலைவரான பிரதமர், 2026 ஆம் ஆண்டு மே 11 அன்று 'சோமநாத் சுவாமிமான் பர்வ்' கொண்டாட்டங்களின் போது கோவிலுக்கு வருகை தந்தார்.
- ❖ மழைநீர் சேகரிப்பு, கழிவு மறுசுழற்சி, மியாவாக்கி காடுகள் மற்றும் புதுப்பிக்கத்தக்க ஆற்றல் முன்னெடுப்புகள் மூலம் இந்தியாவின் முதல் 'நிகர-பூஜ்ஜியக்' கோயில் என்ற இலக்கை சோமநாதர் கோவில் நோக்கி நகர்கிறது.

